

SANDISK आवेदकको गोपनीयता सम्बन्धी सूचना

पछिल्लो पटक अद्यावधि गरिएको : जनवरी २ २०२६

परिचय

Sandisk Technologies, Inc. र यसका सहायक कम्पनी र सम्बद्ध कम्पनीहरू (एकसाथ "Sandisk," "हामी," "हामीलाई" वा "हाम्रो") तपाईंको व्यक्तिगत सूचनाको गोपनीयता र सुरक्षाको रक्षा गर्न प्रतिबद्ध छन् । यो गोपनीयता सम्बन्धी सूचना ("सूचना") ले Sandisk मा रोजगारीका लागि आवेदन दिने आवेदकहरूबाट हामी कुन व्यक्तिगत विवरण सङ्कलन गर्छौं, सङ्कलनको उद्देश्य के हो र हामी तपाईंको व्यक्तिगत सूचना कसलाई प्रदान गर्न सक्छौं भनेर वर्णन गर्दछ ।

यो सूचना रोजगार आवेदक र रोजगारीका उम्मेदवारहरू, साथै भर्ती कार्यक्रम र सम्बन्धित कार्यक्रमहरूमा सहभागी हुन सक्ने व्यक्तिहरूको व्यक्तिगत विवरणमा मात्र लागू हुन्छ । यो सूचना कुनै पनि रोजगार सम्झौता वा सेवाहरू प्रदान गर्ने अन्य सम्झौताको अंश होइन । हामीले उपभोक्ताको रूपमा तपाईंको विवरण कसरी सङ्कलन र प्रयोग गर्छौं भन्ने बारेमा जानकारीका लागि, कृपया Sandisk.com मा रहेको हाम्रो [गोपनीयता कथन](#) को समीक्षा गर्नुहोस् ।

Sandisk मा कुनै पदका लागि प्रोफाइल पेस गर्न, तपाईंले यो सूचना पढ्नुपर्ने छ र तपाईं बसोबास गर्ने स्थानमा प्रचलित डाटा सुरक्षा कानूनहरूको आधारमा, या त तपाईंले यो सूचना प्राप्त गर्नुभएको र बुझ्नुभएको कुरा स्वीकार गर्नुपर्ने छ वा यस सूचनाका सर्तहरूमा सहमति जनाउनुपर्ने छ । यदि तपाईंले यो सूचना प्राप्त गर्नुभएको र बुझ्नुभएको स्वीकार गर्नुभएन वा यो सूचनामा सहमति जनाउनुभएन भने, तपाईंले कुनै पनि पदका लागि प्रोफाइल पेस गर्न सक्नुहुने छैन ।

यस सूचनामा प्रयोग गरिएनुसार:

- "व्यक्तिगत सूचनाको प्रशोधन" भन्नाले व्यक्तिगत विवरण सङ्कलन, रेकर्डिङ, भण्डारण, प्रयोग, समीक्षा, खुलासा, स्थानान्तरण वा मेटाउने कार्य जस्ता व्यक्तिगत डाटामा गरिने कुनै पनि कार्यलाई जनाउँछ ।
- "व्यक्तिगत सूचना" भन्नाले पहिचान गरिएको वा पहिचान गर्न सकिने Sandisk आवेदकसँग सम्बन्धित विवरणलाई जनाउँछ तर उक्त विवरण Sandisk ले Sandisk को आवेदकको Sandisk सँगको सम्भावित कार्य सम्बन्धको सन्दर्भमा प्राप्त गरेको हुनुपर्छ । हामीले तपाईंका बारेमा प्रशोधन गर्न सक्ने व्यक्तिगत विवरणका बारेमा "Sandisk ले सङ्कलन गर्ने व्यक्तिगत सूचना" खण्डमा विस्तृत रूपमा प्रस्तुत गरिएको छ ।

यदि तपाईंका कुनै प्रश्नहरू छन् भने, तपाईंले Sandisk को डाटा सुरक्षा अधिकारी (DPO) लाई privacy@sandisk.com मा इमेल गरी सम्पर्क गर्न सक्नुहुन्छ ।

तपाईंको व्यक्तिगत विवरण सङ्कलन गर्ने निकाय

तपाईंको व्यक्तिगत सूचनाको डाटा नियन्त्रक भनेको तपाईंले आफ्नो आवेदनको अङ्गको रूपमा अन्तर्क्रिया गरिरहनुभएको Sandisk निकाय हुने छ (जस्तै Sandisk Technologies, Inc. वा यसको सहायक वा सम्बद्ध कम्पनीहरूमध्ये कुनै एक) ।

Sandisk ले तपाईंको व्यक्तिगत सूचना कसरी सङ्कलन गर्छ

Sandisk ले तपाईंको व्यक्तिगत सूचना विभिन्न स्रोतहरूबाट सङ्कलन गर्छ, तर मुख्यतया तपाईंबाट नै सङ्कलन गर्दछ । जागिरका लागि आवेदन दिँदा र Sandisk मा कर्मचारीको रूपमा काम गर्दा तपाईंले हामीलाई आफ्नो व्यक्तिगत सूचना प्रदान गर्नुहुन्छ । उदाहरणका लागि, तपाईंले हाम्रो सूचना र सञ्चार प्रणालीहरूसँग अन्तर्क्रिया गर्दा व्यक्तिगत सूचना सिर्जना गर्नुहुन्छ । हामी तपाईंको प्रबन्धक, सहकर्मी, जनशक्ति सहायता र अन्य विभागहरूबाट पनि तपाईंका बारेमा व्यक्तिगत सूचना प्राप्त गर्ने छौं ।

Sandisk ले प्रचलित स्थानीय कानूनले अनुमति दिएको वा अनिवार्य गरेको अवस्थामा मात्र तेस्रो पक्षहरूबाट पनि तपाईंका बारेमा व्यक्तिगत सूचना सङ्कलन गर्दछ । उदाहरणका लागि र तपाईं बसोबास गर्ने स्थानको प्रचलित स्थानीय कानूनको आधारमा, Sandisk ले निम्न व्यक्ति/निकायहरूबाट तपाईंको व्यक्तिगत सूचना सङ्कलन गर्न सक्ने छ: भर्तीकर्ताहरू, उपभोक्ता रिपोर्टिङ एजेन्सीहरू, सेवा प्रदायकहरू, विक्रेताहरू, ठेकेदारहरू, क्रेडिट एजेन्सीहरू वा हाम्रो तर्फबाट सेवाहरू प्रदान गर्ने सेवा प्रदायकहरू ।

SANDISK आवेदकको गोपनीयता सम्बन्धी सूचना

कानूनले अनुमति दिएसम्म, हामी पृष्ठभूमि जाँचको अङ्गको रूपमा तपाईंको व्यक्तिगत सूचना सङ्कलन गर्छौं । तपाईंलाई जागिरको प्रस्ताव गरिएमा Sandisk ले तपाईंको व्यक्तिगत सूचना प्रमाणित गर्न र सिफारिस जाँचहरू गर्न र/वा पृष्ठभूमि जाँचहरू गर्न सक्छ (प्रचलित स्थानीय कानूनले अनुमति दिएमा र अनुमति दिइएको अधिकतम हदसम्म) ।

Sandisk ले सङ्कलन गर्ने व्यक्तिगत सूचना

आवेदन प्रक्रियाको अङ्गको रूपमा र प्रचलित स्थानीय कानूनले निषेध नगरेसम्म, Sandisk ले तपाईंका बारेमा निम्न प्रकारका व्यक्तिगत सूचना अनुरोध र प्रशोधन गर्ने छः

- व्यक्तिगत विवरण, जस्तै तपाईंको नाम, थर, रुचाउने नाम र तपाईंले विगतमा प्रयोग गर्नुभएको हुन सक्ने कुनै पनि नाम, जन्म मिति र उमेर, राष्ट्रियता, तस्विर (वैकल्पिक);
- सम्पर्क विवरण, जस्तै तपाईंको घरको ठेगाना, व्यक्तिगत फोन नम्बर, व्यक्तिगत इमेल ठेगाना;
- तपाईंको बायोडाटा वा जीवन वृत्त, कभर लेटर र अन्तर्वार्ता नोटहरूमा समावेश गरिएको व्यक्तिगत विवरण;
- रोजगारीसँग सम्बन्धित विवरण, जस्तै तपाईंले आवेदन गरिरहनुभएको पद, तपाईंको पहिलेको रोजगारदाताको विवरण, तपाईंले पहिले गर्नुभएको रोजगार इतिहास, तपाईंको शिक्षा र प्रशिक्षण इतिहास, तपाईंले बोल्ने भाषाहरू, योग्यता र प्रमाणपत्रहरू र तपाईंको हालको तलब सम्बन्धी विवरण (जहाँ तपाईं आफ्नै विवेकमा प्रदान गर्नुहुन्छ), साथै तपाईंले अपेक्षा गर्नुभएको क्षतिपूर्ति, अपेक्षा गर्नुभएको तलब वा पारिश्रमिकहरू;
- तपाईंका सन्दर्भहरू;
- पृष्ठभूमि जाँच विवरण (कानुनी रूपमा अनुमति दिइएमा);
- तपाईंको आप्रवासन स्थिति र तपाईंलाई कामको अनुमति चाहिने-नचाहिने (यदि लागू हुने भएमा);
- प्रचलित स्थानीय कानूनद्वारा निषेधित नभएसम्म क्यालिफोर्निया, EU र UK कानूनहरू अन्तर्गत संरक्षित विशेषताहरू, जस्तै तपाईंको जाति, जातीयता, राष्ट्रिय उत्पत्ति, लिङ्ग, लैङ्गिक पहिचान/अभिव्यक्ति, यौनिक झुकाव, अशक्तता (अशक्तता पहुँच र विशेष सम्बन्धित आवश्यकताहरू लगायत) र प्रासङ्गिक भएमा सैन्य वा भूपू सैनिक स्थिति;
- प्रचलित स्थानीय कानूनद्वारा अनुमति दिइएको वा अनिवार्य गरिएको अवस्थामा, हामी आपराधिक अभियोगसँग सम्बन्धित व्यक्तिगत सूचना सङ्कलन गर्न सक्छौं;
- इन्टरनेट र अन्य इलेक्ट्रोनिक नेटवर्क विवरण (अनलाइन रोजगार आवेदनको मामलामा), जस्तै तपाईंको IP ठेगाना, लग फाइलहरू, लगइन विवरण, Sandisk का वेबसाइटहरूमा तपाईंको प्रयोग र गतिविधिहरूसँग सम्बन्धित विवरण र कुकीहरूबाट सङ्कलन गरिने विवरण । हामी कुकीहरू र अन्य समान प्रविधिहरू कसरी प्रयोग गर्छौं भन्ने बारे थप जानकारीका लागि कृपया Sandisk का वेबसाइटहरूमा उपलब्ध हाम्रो कुकी सम्बन्धी कथन हेर्नुहोस्, जसमा कुकीहरूबाट अट आउट गर्ने तपाईंको अधिकार कसरी प्रयोग गर्ने भन्ने बारेमा जानकारी समावेश गरिएको छ; र
- तपाईंले आवेदन गरिरहनुभएको रोजगारीको पदको सन्दर्भमा तपाईंको व्यावसायिक सीपहरूको मूल्याङ्कन गर्नका लागि अन्य कुनै पनि सान्दर्भिक व्यक्तिगत सूचना ।

तपाईंले विचार गरियोस् भन्नेका लागि कागजातहरू स्वेच्छापूर्वक Sandisk लाई पेस गर्न र संलग्न गर्न पनि सक्नुहुन्छ ।

Sandisk ले विशेष प्रकारको डाटासँग सम्बन्धित तपाईंको व्यक्तिगत सूचना सङ्कलन गर्न सक्ने छ, जस्तै:

- जाति, जातीयता, र/वा धर्म, प्रचलित स्थानीय कानूनले अनिवार्य गरेको स्थानमा मात्र;
- आप्रवासन स्थिति, प्रचलित स्थानीय कानूनले अनिवार्य गरेको स्थानमा मात्र;
- अपाङ्गता पहुँच र विशेष आवश्यकताहरू, प्रचलित स्थानीय कानूनद्वारा सख्त रूपमा अनिवार्य गरिएको र अनुमति दिइएको अवस्थामा;
- आपराधिक अभियोगहरूका बारेमा जानकारी, प्रचलित स्थानीय कानूनद्वारा अनिवार्य गरिएको अवस्थामा मात्र ।

केही व्यक्तिगत सूचनाको प्रावधान अनिवार्य वा ऐच्छिक हुन सक्छ । तपाईंको व्यक्तिगत सूचना सङ्कलन गरेको समयमा अनिवार्य डाटालाई सोही अनुरूप चिन्ह लगाइने छ । यदि तपाईंले अनिवार्य डाटा प्रदान गर्न अस्वीकार गर्नुभयो भने, तपाईंले पदका लागि प्रोफाइल पेस गर्न सक्नुहुने छैन ।

Sandisk का प्रशोधन गतिविधिहरूको प्रकृति

SANDISK आवेदकको गोपनीयता सम्बन्धी सूचना

Sandisk ले तपाईंको व्यक्तिगत सूचना प्रचलित डाटा सुरक्षा कानूनहरूको पालना गर्दै र त्यसो गर्नुको वैध प्रयोजन सहित प्रशोधन गर्दछ ।

रोजगारीका लागि तपाईंको आवेदन विचार गर्न, Sandisk ले तपाईंको व्यक्तिगत सूचना निम्न प्रयोजनका लागि प्रशोधन गर्दछ:

प्रशोधन गतिविधि	कानुनी आधार	डाटा अवधारण अवधि
कर्मचारीहरूको भर्ती र छनोट, जसमा आवेदन स्वीकार गर्ने, उम्मेदवारहरूको जाँच र मूल्याङ्कन, अन्तर्वार्ताको व्यवस्थापन, कसलाई रोजगार प्रदान गर्ने भन्ने निर्णय गर्ने, भर्तीसँग सम्बन्धित रेकर्डहरू राख्ने, काम गर्ने अधिकार प्रमाणीकरण, नियामक उद्देश्यहरू, त्यस्ता विविधता मापदण्डहरू (प्रचलित स्थानीय कानून अन्तर्गत अनिवार्य भएमा) लगायत पर्दछन् ।	कर्मचारीसँग रोजगार सम्झौता गर्न कदम चाल्नुपर्ने भएमा	तपाईंले काम गर्ने स्थानको प्रचलित स्थानीय कानूनबमोजिम अन्यथा अनिवार्य भएको अवस्थामा बाहेक, आवेदकका फाइलहरू रोजगारी खुला गरेको अवधि समाप्त भएपछि 4 वर्षसम्म राखिने छ तपाईंले काम गर्ने स्थानको प्रचलित स्थानीय कानूनबमोजिम अन्यथा अनिवार्य भएको अवस्थामा बाहेक, श्रम अनुमतिपत्र रेकर्डहरू रोजगारी समाप्त भएपछि 3 वर्षसम्म राखिने छ
प्रमाणीकरण र स्रोत जाँच (प्रचलित स्थानीय कानूनले अनुमति दिएको वा अनिवार्य गरेको अवस्थामा मात्र), जसमा आवेदनहरूको सम्बन्धमा हामीलाई प्रदान गरिएको विवरण प्रमाणित गर्ने, सन्दर्भ व्यक्तिहरूसँग कुरा गर्ने, पृष्ठभूमि जाँचहरू गर्ने (लागू हुने भएमा) लगायत पर्दछन् ।	आवेदकसँग सम्झौता गर्नु अघि कदम चाल्नुपर्ने भएमा	तपाईंले काम गर्ने स्थानको प्रचलित स्थानीय कानूनबमोजिम अन्यथा अनिवार्य भएको अवस्थामा बाहेक, सन्दर्भ र पृष्ठभूमि जाँचहरू सिर्जना गरेपछि 6 वर्षसम्म कायम राखिने छ
आवेदकहरूसँग सञ्चार/सम्पर्क गर्ने, जसमा सम्पर्क विवरण कायम राख्ने र आवेदकहरूसँग सञ्चार गर्ने लगायत पर्दछन् ।	आवेदकसँग रोजगार सम्झौता गर्न कदम चाल्नुपर्ने भएमा	तपाईं काम गर्ने स्थानको प्रचलित स्थानीय कानूनबमोजिम अन्यथा अनिवार्य भएमा बाहेक, कर्मचारी फाइलमा भण्डारण गरिएको अवस्थामा बाहेक इमेलहरू 1 वर्षसम्म राखिने छ, कर्मचारी फाइलमा राखिएको छ भने ती 7 वर्षसम्म भण्डारण गरिने छ
Sandisk को प्रतिभा पूल अद्यावधिक गर्ने, जसमा आवेदकहरूलाई Sandisk भित्रका नयाँ व्यावसायिक अवसरहरूका बारेमा जानकारी गराउन Sandisk प्रतिभा पूलमा समावेश गर्ने पर्दछ ।	प्रशोधनको उद्देश्य र आवश्यकतालाई ध्यानमा राखेर र आवेदकको अधिकारसँग Sandisk को हितलाई सन्तुलनमा राखेर Sandisk को वैध हित पूरा गर्ने	तपाईंले काम गर्ने स्थानको प्रचलित स्थानीय कानूनबमोजिम अन्यथा अनिवार्य भएको अवस्थामा बाहेक, आवेदकका फाइलहरू रोजगारी खुला गरेको अवधि समाप्त भएपछि 4 वर्षसम्म राखिने छ

SANDISK आवेदकको गोपनीयता सम्बन्धी सूचना

प्रशोधन गतिविधि	कानुनी आधार	डाटा अवधारण अवधि
<p>आन्तरिक प्रक्रिया र सुधार, जसमा हाम्रो भर्ती र नियुक्ति प्रक्रियाको कार्यसम्पादन र सफलताको मूल्याङ्कन र सुधार गर्ने, उत्कृष्ट भर्ती अभ्यासहरूको विश्लेषण गर्ने, Sandisk लाई काम गर्ने उत्कृष्ट स्थान बनाउने लगायत पर्दछन् ।</p>	<p>भर्ती र नियुक्ति प्रक्रियामा सुधार गर्ने Sandisk को वैध स्वार्थ पूरा गर्ने</p>	<p>तपाईंले काम गर्ने स्थानको प्रचलित स्थानीय कानूनबमोजिम अन्यथा अनिवार्य भएको अवस्थामा बाहेक, आवेदकका फाइलहरू रोजगारी खुला गरेको अवधि समाप्त भएपछि 4 वर्षसम्म राखिने छ ।</p>
<p>समान अवसर कानूनहरू लगायत स्थानीय कानूनहरूको पालना, जसमा प्रचलित स्थानीय कानूनद्वारा अनुमति दिइएको वा अनिवार्य गरेको भएमा विविधता विवरण लगायत पर्दछन् । नोट: लागू हुने भएमा, यसका लागि Sandisk ले आवेदकहरूको जाति, जातीयता, लिङ्ग वा स्वास्थ्य विवरण लगायतको संवेदनशील व्यक्तिगत सूचना प्रशोधन गर्नुपर्ने हुन सक्छ ।</p>	<p>रोजगारदाताको रूपमा Sandisk ले पालना गर्नुपर्ने कानुनी दायित्वहरूको पालना गर्ने</p>	<p>तपाईंले काम गर्ने स्थानको प्रचलित स्थानीय कानूनबमोजिम अन्यथा अनिवार्य भएको अवस्थामा बाहेक, चालु वर्ष र विगत छ वर्षदेखिका नियामक रिपोर्टहरू कायम राखिने छ</p> <p>तपाईंले काम गर्ने स्थानको प्रचलित स्थानीय कानूनबमोजिम अन्यथा अनिवार्य भएको अवस्थामा बाहेक, आवेदकका फाइलहरू रोजगारी खुला गरेको अवधि समाप्त भएपछि 4 वर्षसम्म राखिने छ</p>
<p>आवास अनुरोधहरूको प्रतिक्रिया दिने, जसमा भर्ती प्रक्रियाको क्रममा आवेदकहरूलाई समायोजन गर्ने अनुरोधहरूको मूल्याङ्कन गर्ने, साथै लागू हुने भएमा नियुक्तिपछिको आवास पर्दछन् । नोट: प्रचलित स्थानीय कानूनले अनुमति दिएको वा अनिवार्य गरेको अवस्थामा, यसका लागि Sandisk ले आवेदकहरूका बारेमा स्वास्थ्य विवरण लगायत संवेदनशील व्यक्तिगत सूचना प्रशोधन गर्नुपर्ने हुन सक्छ ।</p>	<p>रोजगारदाताको रूपमा Sandisk ले पालना गर्नुपर्ने कानुनी दायित्वहरूको पालना गर्ने</p>	<p>तपाईंले काम गर्ने स्थानको प्रचलित स्थानीय कानूनबमोजिम अन्यथा अनिवार्य भएको अवस्थामा बाहेक, कर्मचारीका फाइलहरू रोजगारी समाप्त भएपछि 3 वर्षको अवधिसम्म राखिने छ</p> <p>तपाईंले काम गर्ने स्थानको प्रचलित स्थानीय कानूनबमोजिम अन्यथा अनिवार्य भएको अवस्थामा बाहेक, आवेदकका फाइलहरू रोजगारी खुला गरेको अवधि समाप्त भएपछि 4 वर्षसम्म राखिने छ</p>
<p>Sandisk को कानुनी अधिकारहरू कार्यान्वयन गर्ने, जसमा Sandisk द्वारा वा यसविरुद्ध दायर गरिएको पूर्व-मुद्दा वा मुद्दाको सम्बन्धमा व्यक्तिगत सूचना प्रयोग गर्ने, कानून प्रवर्तन एजेन्सीहरूलाई प्रचलित स्थानीय कानूनको सम्भावित उल्लङ्घनहरू रिपोर्ट गर्ने, कानून प्रवर्तन वा सरकारी एजेन्सीहरूद्वारा गरिने कुनै पनि</p>	<p>Sandisk को अधिकार र हितको रक्षा गर्ने वैध हित पूरा गर्ने</p>	<p>तपाईंले काम गर्ने स्थानको प्रचलित स्थानीय कानूनबमोजिम अन्यथा अनिवार्य भएको अवस्थामा बाहेक, कानुनी रेकर्डहरू मुद्दाको समाधान भएपछि 10 वर्षसम्म राखिने छ</p> <p>तपाईंले काम गर्ने स्थानको प्रचलित स्थानीय कानूनबमोजिम अन्यथा अनिवार्य भएको अवस्थामा बाहेक, आवेदकका फाइलहरू रोजगारी खुला</p>

SANDISK आवेदकको गोपनीयता सम्बन्धी सूचना

प्रशोधन गतिविधि	कानुनी आधार	डाटा अवधारण अवधि
अनुरोधको जवाफ दिने र अनुरोधहरू तपाईंको देशभित्र वा बाहिर, जहाँबाट गरिएका भए पनि अदालतको आदेश, समन वा खोज अनुरोधहरूको प्रतिक्रिया दिने लगायत पर्दछन् ।		गरिएको अवधि समाप्त भएपछि 4 वर्षसम्म राखिने छ

Sandisk ले तपाईंको व्यक्तिगत सूचना माथि उल्लिखित एक वा बढी उद्देश्यहरूका लागि, Sandisk कर्मचारीहरूलाई छुट्टै सूचनामा पठाइने उद्देश्यहरूका लागि वा प्रचलित स्थानीय कानूनले अनुमति दिन सक्ने अन्य तरिकाहरूमा मात्र प्रशोधन गर्ने छ ।

आवेदकहरूको स्वचालित क्रमबद्धता

केही क्षेत्राधिकारहरूमा, Sandisk ले हामीलाई ठूलो मात्रामा प्राप्त हुने उम्मेदवार र आवेदन डाटा समीक्षा गर्ने कार्यमा मद्दत गर्न डाटा एनालिटिक्स र एल्गोरिदमहरू प्रयोग गर्न सक्ने छ । यी एल्गोरिदमहरूले हामीलाई आवेदन समीक्षा प्रक्रियालाई प्राथमिकता दिन र सान्दर्भिक पदमा भूमिका निर्वाह गर्न चाहिने सामर्थ्य र क्षमताहरू सुझाउने पेसागत विशेषताहरूको आधारमा उम्मेदवारहरूलाई क्रमबद्ध गर्न मद्दत गर्दछन् ।

यी विश्लेषणात्मक औजारहरूले पूर्ण रूपमा स्वचालित नियुक्ति निर्णयहरू गर्दैनन् । तिनले प्रक्रियामा मद्दत गर्दछन्, तर पूर्णतया स्वचालित प्रक्रियाको आधारमा मात्र कसलाई रोजगारी प्रदान गर्ने र कसलाई नगर्ने भनेर आफैं निर्णय गर्दैनन् । बरु, Sandisk ले नतिजाहरूलाई आवेदकका बारेमा अन्य विवरणसँग जुधाएर समीक्षा गर्दछ र प्रत्येक उम्मेदवारको मूल्याङ्कन मानवीय विवेकमा आधारित हुन्छ । हामी प्रत्येक उम्मेदवारको योग्यताका आधारमा उनीहरूको मूल्याङ्कन गर्छौं ।

तपाईंको व्यक्तिगत सूचनामा कसको पहुँच हुने छ

तपाईंको व्यक्तिगत सूचना थाहा पाउन जरुरी हुने Sandisk का कर्मचारीहरूलाई मात्र पहुँच राख्न वा तिनलाई मात्र खुलासा गर्न सकिने छ र उनीहरूले पहुँच गर्ने विवरण उनीहरूको काम सम्पन्न गर्न आवश्यक पर्ने व्यक्तिगत सूचनामा सीमित हुने छ । विशेष गरी, Sandisk भित्रका निम्न कर्मचारीहरूले तपाईंको व्यक्तिगत सूचनामा पहुँच राख्न सक्ने छन्:

- जनशक्ति सहायता टोलीका सदस्यहरू;
- तपाईंको रोजगारीको आवेदनका बारेमा निर्णय लिन जिम्मेवार व्यक्तिहरू, जस्तै तपाईंको प्रतिभा प्राप्ति र तपाईंले अन्तर्वार्ता लिने व्यक्तिहरू;
- नियुक्ति गर्ने प्रबन्धकहरू;
- सुरक्षाकर्मीहरू, तपाईं Sandisk व्यवसाय रहेको स्थानमा प्रवेश गर्नुपर्ने भएमा;
- व्यावसायिक सल्लाहकारहरू, जस्तै वकिलहरू; र
- तपाईंको व्यक्तिगत सूचना प्रशोधन गर्ने वैध व्यावसायिक कारण हुने अन्य कर्मचारीहरू ।

Sandisk समूहभित्र मानव संसाधनलाई विश्वव्यापी रूपमा व्यवस्थापन गर्नका लागि तपाईंको व्यक्तिगत सूचना Sandisk सँग सम्बन्धित अन्य कर्पोरेट संस्थाहरूलाई पनि प्रदान गर्न सकिने छ ।

उक्त तेस्रो पक्षले निम्न कार्यहरू गर्ने प्रतिबद्धता नगरेसम्म Sandisk ले तपाईंको व्यक्तिगत सूचना तेस्रो पक्षलाई प्रदान गर्ने छैन: उपयुक्त सुरक्षा उपायहरू अपनाउने र कायम राख्ने; प्रचलित स्थानीय कानूनहरू पालना गर्ने; तपाईंको व्यक्तिगत सूचना आवश्यक पर्दा र Sandisk द्वारा प्रदान गरिएको उद्देश्यका लागि मात्र प्रयोग गर्ने; र तपाईंको व्यक्तिगत सूचनाका लागि कम्तीमा Sandisk ले अनिवार्य गरे अनुसार समान स्तरको सुरक्षा ग्यारेन्टी गर्ने । हामी तपाईंको सूचना पूर्व रोजगारदाताहरूसँग सिफारिस प्राप्त गर्न वा रोजगार इतिहास पुष्टि गर्न पनि प्रदान गर्न सक्ने छौं ।

Sandisk ले तपाईंको व्यक्तिगत सूचना विभिन्न व्यावसायिक अनुप्रयोगहरूमा भण्डारण गर्दछ । ती प्रणालीका प्रदायकहरूले प्रशासनिक, प्राविधिक र कार्यसञ्चालन प्रयोजनका लागि तपाईंको व्यक्तिगत सूचनामा पहुँच राख्न सक्ने छन् ।

SANDISK आवेदकको गोपनीयता सम्बन्धी सूचना

कानुनी दायित्वहरूको पालना गर्न Sandisk ले तपाईंको व्यक्तिगत सूचना स्थानीय नियामकहरूलाई प्रदान गर्न सक्छ । तपाईंको व्यक्तिगत सूचना कुनै पनि कानुनी कार्यवाहीको सम्बन्धमा वा समन वा यस्तै अनुरोधहरूको प्रतिक्रियास्वरूप कानुन प्रवर्तन एजेन्सीहरू वा कानुनी फर्महरूलाई प्रदान गर्न सकिने छ । त्यसैगरी, Sandisk लाई तपाईंको व्यक्तिगत सूचना नियामक, अदालत, प्रहरी वा स्थानीय अधिकारीहरूलाई वा मुद्दा चलाउने क्रममा खुलासा गर्नुपर्ने दायित्व आइपर्न सक्छ । यस्ता खुलासाहरूका बारेमा विस्तृत विवरण तपाईंलाई पहिले नै सूचित गर्न सम्भव नहुन सक्छ । त्यस्ता अवस्थाहरूमा, Sandisk ले आवश्यक न्यूनतम व्यक्तिगत सूचना खुलासा गर्न सबै उचित प्रयासहरू गर्ने छ ।

अन्तमा, Sandisk ले तपाईंको व्यक्तिगत सूचना कर्पोरेट व्यापारिक कारोबार, जस्तै विलय, प्राप्ति, संयुक्त उद्यम वा कम्पनीको सम्पत्तिको वित्तपोषण वा बिक्री गर्ने क्रममा उत्तराधिकारी व्यवसायहरूलाई पनि प्रदान गर्न सक्ने छ ।

Sandisk ले तपाईंको व्यक्तिगत सूचना कहाँ ट्रान्स्फर गर्दछ (अन्तर्राष्ट्रिय ट्रान्स्फर)

समय-समयमा, Sandisk ले तपाईंको व्यक्तिगत सूचना व्यावसायिक प्रयोजनका लागि आवश्यक पर्दा र माथि वर्णन गरिएका उद्देश्यहरूका लागि तपाईंको गृह देश बाहिर आफ्ना सहायक कम्पनीहरू र सम्बद्ध कम्पनीहरू, साथै अमेरिका र अन्यत्र रहेका तेस्रो पक्षहरू (जस्तै, सेवा प्रदायकहरू) लाई ट्रान्स्फर गर्दछ ।

Sandisk ले तपाईंको व्यक्तिगत सूचना कानुनले अनिवार्य गरेमा (जस्तै, कर अधिकारीहरूलाई), आफ्ना कानुनी अधिकारहरूको रक्षा गर्न (जस्तै, मुद्दामा बचाव गर्न, कानुनी सल्लाह वा लेखा परीक्षण मापदण्डहरू) वा आपत्कालीन अवस्थामा (जस्तै, कर्मचारीको स्वास्थ्य वा सुरक्षा जोखिममा हुने गरी कार्यस्थलमा हुने दुर्घटनामा) युरोप र विश्वभरका तेस्रो पक्षहरूलाई पनि ट्रान्स्फर गर्दछ ।

Sandisk ले तपाईंको व्यक्तिगत सूचना तपाईंको गृह देशको जतिकै गोपनीयता सुरक्षा नहुन सक्ने देशमा ट्रान्स्फर गर्दा, Sandisk ले ट्रान्स्फर गर्दा उपयुक्त सुरक्षात्मक उपायहरू अपनाइने कुरा सुनिश्चित गर्ने छ (उदाहरणका लागि, युरोपेली आयोग वा UK डाटा संरक्षण प्राधिकरणले अपनाएको मानक अनुबंधात्मक दफाहरूमा प्रवेश गरेर) र प्रचलित डाटा सुरक्षा कानुनहरू अनुसार कार्य गर्न उपायहरू अपनाउने छ । यदि तपाईंलाई आफ्नो व्यक्तिगत सूचना ट्रान्स्फर गरिने सम्भावित तेस्रो देशहरूका बारेमा थप जानकारी चाहिन्छ र सम्बन्धित सुरक्षात्मक उपायहरूको प्रतिलिपि प्राप्त गर्न चाहनुहुन्छ भने, तपाईंले privacy@sandisk.com मा इमेल गरेर Sandisk को डाटा सुरक्षा अधिकारी (DPO) लाई सम्पर्क गर्न सक्नुहुन्छ ।

Sandisk का सुरक्षात्मक उपायहरू

Sandisk कर्मचारीको व्यक्तिगत सूचनालाई निम्न कुराहरूबाट जोगाउन उपयुक्त प्राविधिक, भौतिक र संगठनात्मक उपायहरू अपनाउन प्रतिबद्ध छ: अनधिकृत वा आकस्मिक विनाश; हेरफेर वा खुलासा; आकस्मिक क्षति; अनधिकृत पहुँच; दुरुपयोग; गैरकानुनी सङ्कलन/प्रयोग; र क्षति ।

तपाईंका अधिकारहरू र तपाईं तिनलाई कसरी प्रयोग गर्नुहुन्छ

तपाईंको क्षेत्राधिकारको कानुनको आधारमा, तपाईंको व्यक्तिगत सूचनाको सम्बन्धमा तपाईंका केही अधिकारहरू हुन सक्छन्:

तपाईंका अधिकारहरू	क्षेत्र
पहुँचको अधिकार	तपाईंलाई निम्न कुराहरू अनुरोध गर्ने अधिकार छ: (i) Sandisk ले तपाईंको व्यक्तिगत सूचना प्रशोधन गर्छ वा गर्दैन भन्ने पुष्टीकरण, (ii) त्यस्तो व्यक्तिगत सूचनाको प्रतिलिपि र (iii) Sandisk द्वारा तपाईंको व्यक्तिगत सूचनाको प्रयोगका बारेमा जानकारी (यस सूचनामा प्रदान गरिएनुसार) ।
सच्याउने अधिकार	यदि तपाईंको व्यक्तिगत सूचना पुरानो, गलत वा अपूर्ण छ भने तपाईंलाई आफ्नो व्यक्तिगत सूचना सच्याउन अनुरोध गर्ने अधिकार छ ।

SANDISK आवेदकको गोपनीयता सम्बन्धी सूचना

मेटाउने अधिकार	निश्चित परिस्थितिहरूमा, तपाईंसँग आफ्नो व्यक्तिगत सूचना मेटाउन अनुरोध गर्ने अधिकार छ ।
प्रशोधनमा प्रतिबन्ध लगाउने अधिकार	निश्चित परिस्थितिहरूमा, तपाईंलाई प्रशोधनको प्रतिबन्ध लगाउन अनुरोध गर्ने अधिकार छ ।
पोर्टेबिलिटीको अधिकार	निश्चित परिस्थितिहरूमा, तपाईंलाई आफ्नो व्यक्तिगत सूचनाको प्रतिलिपि संरचित, सामान्यतया प्रयोग हुने र मसिले पढ्न सकिने ढाँचामा अनुरोध गर्ने अधिकार छ र प्राविधिक रूपमा सम्भव भएसम्म अर्को डाटा नियन्त्रकमा सार्न पनि अनुरोध गर्न सक्नुहुन्छ ।
आपत्ति जनाउने अधिकार	निश्चित परिस्थितिहरूमा, तपाईंसँग आफ्नो व्यक्तिगत सूचना हामीले प्रशोधन गर्ने कुरामा आपत्ति जनाउने अधिकार छ ।
आफ्नो सहमति फिर्ता लिने अधिकार	सहमति प्राप्त भएपछि तपाईंलाई सो सहमति फिर्ता लिने अधिकार छ ।
स्वचालित व्यक्तिगत निर्णय	तपाईंसँग प्रोफाइलिङ लगायत पूर्णतः स्वचालित प्रशोधनमा आधारित तपाईंलाई कानुनी प्रभाव पार्ने वा त्यसै गरी तपाईंलाई महत्वपूर्ण रूपमा असर गर्ने खालका निर्णय अस्वीकार गर्ने अधिकार छ ।

तपाईं बसोबास गर्ने देशको आधारमा, हामीले तपाईंको व्यक्तिगत सूचना प्रशोधन गर्ने सम्बन्धमा तपाईंसँग अतिरिक्त स्थानीय अधिकारहरू हुन सक्छन् । उदाहरणका लागि, तपाईं फ्रान्समा बस्नुहुन्छ भने, तपाईंले आफ्नो मृत्यु भएको अवस्थामा आफ्नो व्यक्तिगत सूचनाको सम्बन्धमा सामान्य वा विशिष्ट दिशानिर्देशहरू तय गर्न सक्नुहुन्छ (जस्तै ती मेटाउने वा तपाईंले चाहेको कुनै पनि व्यक्तिलाई प्रदान गर्ने) ।

तपाईंलाई आफ्नो राष्ट्रिय डाटा सुरक्षा निकाय समक्ष उजुरी दर्ता गर्ने अधिकार पनि छ । युरोप र बेलायतमा बसोबास गर्नेहरूको हकमा, कृपया डाटा सुरक्षा अधिकारीहरूको सूची र सम्पर्क [यहाँ](#) हेर्नुहोस् । कुनै Sandisk आवेदकलाई आफ्नो व्यक्तिगत सूचना प्रशोधन गर्ने विषयमा कुनै चिन्ता छ भने Sandisk ले ती आवेदकहरूलाई सम्बन्धित सरकारी कार्यालयमा उजुरी दर्ता गर्न निषेध गर्दैन । नियामकहरूसँग छलफल गर्नुअघि कृपया सिधै Sandisk लाई सम्पर्क गर्न नहिचकिचाउनुहोस्, ताकि गल्ती भएमा कुनै पनि समस्या समाधान गर्न सकियोस् ।

यदि तपाईंका कुनै प्रश्नहरू छन् वा आफ्ना अधिकारहरू प्रयोग गर्न चाहनुहुन्छ भने, तपाईंले Sandisk को डाटा सुरक्षा अधिकारी (DPO) लाई privacy@sandisk.com मा इमेल गरी सम्पर्क गर्न सक्नुहुन्छ ।

निश्चित परिस्थितिहरूमा, Sandisk ले तपाईंको पहिचान पुष्टि गर्न र तपाईंको अधिकारको प्रयोग सुनिश्चित गर्न विशेष जानकारी माग्न सक्छ । प्राप्त गर्ने अधिकार नभएको व्यक्तिलाई खुलासा नगरिने कुरा सुनिश्चित गर्नका लागि यो अर्को उपयुक्त सुरक्षात्मक उपाय हो ।

यस सूचनामा पहिचान गरिएको तपाईंको कुनै पनि गोपनीयतासम्बन्धी अधिकार प्रयोग गरेकोमा हामी तपाईंलाई भेदभाव गर्ने छैनौं वा प्रतिशोध लिने छैनौं ।

यस सूचना परिवर्तनहरू

हामी समय समयमा यो सूचना अद्यावधिक गर्न सक्छौं । हामीले यस सूचनामा परिवर्तन गर्दा, यस सूचनाको सुरुमा रहेको मिति परिवर्तन गर्ने छौं । हामीले यस सूचनामा भौतिक परिवर्तनहरू गर्छौं भने, हामी तपाईंलाई तपाईंको दर्ता गरिएको इमेल

SANDISK आवेदकको गोपनीयता सम्बन्धी सूचना

ठेगानामा इमेल गरेर, हाम्रा वेबसाइटहरूमा स्पष्ट देखिने गरी पोस्टिड गरेर वा प्रचलित स्थानीय कानूनद्वारा अनिवार्य गरिएनुसार उपयुक्त सञ्चार माध्यमहरू प्रयोग गरेर सूचित गर्ने छौं । सूचनामा अन्यथा उल्लेख गरिएमा बाहेक, सबै परिवर्तन प्रकाशन गरेको मितिबाट लागू हुने छन् ।

प्रश्नहरू

यो सूचना वा Sandisk आवेदक र भर्ती गोपनीयता अभ्यासहरूसँग सम्बन्धित कुनै पनि प्रश्नहरू सोध्न वा तपाईंको व्यक्तिगत सूचनासँग सम्बन्धित कुनै पनि कानुनी अधिकारहरू प्रयोग गर्न, कृपया privacy@sandisk.com मा इमेल गरेर Sandisk को डाटा सुरक्षा अधिकारी (DPO) लाई सम्पर्क गर्नुहोस् ।

तपाईंले पहुँचका लागि अनुरोध गर्न वा आफ्नो व्यक्तिगत सूचनासँग सम्बन्धित कुनै पनि उजुरी राख्न मानव संसाधनलाई पनि सम्पर्क गर्न सक्नुहुन्छ ।

तल हस्ताक्षर गरेर, म मेरो व्यक्तिगत सूचना यस सूचनामा वर्णन गरिएनुसार Sandisk ले प्रशोधन गर्ने र स्थानीय तथा अन्तर्राष्ट्रिय रूपमा ट्रान्सफर गर्ने सम्बन्धमा पढेको, बुझेको, लागू हुने भएमा, सहमति जनाएको र स्वीकार गरेको स्वीकारोक्ति प्रदान गर्दछु ।